

रेशीम संचालनालयांतर्गत क्षेत्र  
सहायक संवर्गातील ७१ पदे व प्रयोग  
निर्देशक संवर्गातील १४ पदे यांची  
सेवा बाह्यस्रोताद्वारे उपलब्ध करून  
घेण्यास मान्यता देण्याबाबत.

## महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: सपववि-४००२५/७/२०२५-DESKSERICULTURE-CMTD

१४ वा मजला, नवीन प्रशासकीय इमारत, मादाम कामा मार्ग,

हुतात्मा राजगुरु चौक, मंत्रालय, मुंबई-४०००३२

दिनांक :- २९ ऑक्टोबर २०२५

### वाचा :-

- १) शासन निर्णय, वित्त विभाग, क्र. पदनि-०६१७/प्र.क्र.२०/आ.पु.क, दि.०९.०६.२०१७.
- २) शासन निर्णय, सहकार, पणन व वस्त्रोद्योग विभाग, क्र. आस्था-१९१६/प्र.क्र.३८/रेशीम कक्ष, दि.०९.०३.२०२२.
- ३) शासन निर्णय, वित्त विभाग, क्र. पदनि-२०२२/प्र.क्र.१५/आ.पु.क, दि.२७.०४.२०२२.
- ४) शासन निर्णय, सामान्य प्रशासन विभाग, क्र. प्रनिमं १२२४/प्र.क्र.७०/सेवा-४(का.१३-अ), दि.१८.०७.२०२४.
- ५) संचालक, रेशीम संचालनालय, नागपूर यांचे पत्र क्र.कार्या-१/आस्था-४/कं.रे. सहा./५०१, दि.१९.०५.२०२५.

### प्रस्तावना :-

वाचा क्र.२ येथील शासन निर्णयान्वये रेशीम संचालनालय, नागपूर यांच्या आस्थापनेवरील पदांचा ३११ नियमित पदे व ५४ बाह्ययंत्रणेद्वारे घ्यावयाच्या सेवा असा आकृतीबंध निश्चित करण्यात आला आहे. दि.०१.०६.२०२५ अखेर रेशीम संचालनालयामध्ये १३६ पदे भरलेली असून गट-अ ची ४ पदे, गट-ब ची १४ पदे, गट-क ची १५१ पदे व गट-ड ची ६ पदे असे एकूण १७५ पदे रिक्त आहेत. शासकीय कार्यालयांतील गट ब (अराजपत्रित) व गट-क (वाहनचालक वगळून) संवर्गातील पदे सरळसेवेने टप्प्याटप्प्याने महाराष्ट्र लोकसेवा आयोगामार्फत भरण्यास वाचा क्र.४ अन्वये तत्त्वतः मान्यता दिलेली आहे. त्यानुषंगाने सदरहू रिक्त पदे महाराष्ट्र लोकसेवा आयोगामार्फत भरण्याची कार्यवाही सुरू आहे.

सदरहू पदे महाराष्ट्र लोकसेवा आयोगामार्फत भरण्यास काही कालावधी लागणार असल्याने वाचा क्र.५ अन्वये संचालक (रेशीम) यांनी रेशीम संचालनालयांतर्गत तांत्रिक कर्मचाऱ्यांची कमतरता असल्याने रेशीम उत्पादन वाढीकरीता ७१-क्षेत्र सहायक व १४-प्रयोग निर्देशक यांच्या सेवा बाह्ययंत्रणेद्वारे उपलब्ध करून घेण्यास मान्यता देण्याची विनंती केली आहे. त्यानुषंगाने रेशीम संचालनालयास सदरहू पदे बाह्ययंत्रणेद्वारे उपलब्ध करून घेण्यास मान्यता देण्याची बाब शासनाच्या विचाराधीन होती.

## शासन निर्णय :-

शासन निर्णय, वित्त विभाग, दि.०९.०६.२०१७ अन्वये गठीत उपसमितीच्या दिनांक ०५ सप्टेंबर २०२५ रोजीच्या बैठकीमध्ये दिलेल्या मान्यतेनुसार रेशीम संचालनालयाच्या आस्थापनेवरील क्षेत्र सहायक संवर्गातील ७१ पदे व प्रयोग निर्देशक संवर्गातील १४ पदे यांच्या सेवा ह्या नियमित उमेदवार उपलब्ध होईपर्यंत अथवा ११ महिने यापैकी प्रथम घडेल इतक्या कालावधीकरीता बाह्ययंत्रणेकडून घेण्यास खालील अटींच्या अधीन राहून याद्वारे शासन मान्यता देण्यात येत आहे:-

- १) प्रस्तुत पदांची भरती महाराष्ट्र लोकसेवा आयोगामार्फत करण्यात येत असल्याने नियमित उमेदवार उपलब्ध होईपर्यंत अथवा ११ महिने यापैकी प्रथम घडेल इतक्या कालावधीकरीता संबंधित पदावरील कर्मचारी बाह्ययंत्रणेद्वारे घेता येतील.
  - २) सदर पदे बाह्ययंत्रणेमार्फत भरताना वित्त विभागाचा शासन निर्णय दिनांक २७ एप्रिल, २०२२ मधील मुद्यांची पूर्तता करण्यात यावी.
  - ३) बाह्ययंत्रणेकडून सेवा उपलब्ध करून घेण्यासंदर्भात वित्त विभागाने वेळोवेळी शासन परिपत्रकान्वये निर्गमित केलेल्या मार्गदर्शक सूचनांचे काटेकोरपणे पालन करण्यात यावे व विहित केलेल्या अटींची पूर्तता / अनुपालन करण्यात यावे.
२. सदर बाबीवर होणारा खर्च हा “मागणी क्रमांक व्ही-०२, (०१) (१३) रेशीम संचालनालय (अनिवार्य) २४२५ १३४१, १०-कंत्राटी सेवा” अंतर्गत त्या त्या वित्तीय वर्षात उपलब्ध असलेल्या अनुदानातून भागविण्यात यावा.
३. सदर शासन निर्णय हा शासन निर्णय, वित्त विभाग दि.०९.०६.२०१७ अन्वये गठीत अपर मुख्य सचिव (सेवा), सामान्य प्रशासन विभाग व सचिव (व्यय), वित्त विभाग यांच्या सन २०२५ मधील १२ व्या उपसमितीच्या दि.०५.०९.२०२५ रोजी झालेल्या बैठकीमध्ये दिलेल्या मान्यतेस अनुसरून व वित्त विभागाचा अनौपचारिक संदर्भ क्र.३८९/२०२५/व्यय-२, दि.२४.०६.२०२५ व अनौपचारिक संदर्भ क्र.३३५/आ.पु.क., दि.१२.०७.२०२५ अन्वये निर्गमित करण्यात येत आहे
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१०२९१७१९५१९७०२ असा आहे. हा शासन निर्णय डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने,

(किशोर पाटील)

कार्यासन अधिकारी, महाराष्ट्र शासन.

प्रत,

- १) मा.मंत्री (वस्त्रोद्योग), सहकार, पणन व वस्त्रोद्योग यांचे खाजगी सचिव, मंत्रालय, मुंबई
- २) प्रधान सचिव (वस्त्रोद्योग) यांचे स्वीय सहाय्यक, सहकार, पणन व वस्त्रोद्योग विभाग, मंत्रालय, मुंबई
- ३) प्रधान महालेखापाल (लेखा व अनुज्ञेयता/लेखापरीक्षा), महाराष्ट्र-१/२, मुंबई/नागपूर.
- ४) संचालक (रेशीम), रेशीम संचालनालय, नागपूर.
- ५) वित्त विभाग (आ.पु.क/व्यय-२), मंत्रालय, मुंबई.
- ६) निवड नस्ती (रेशीम कक्ष).